



उत्तर प्रदेश अधीनस्थ सेवा चयन आयोग, लखनऊ
पिकप भवन, तृतीय तल, विभूति खण्ड, गोमती नगर
लखनऊ - 226010

वेबसाइट- upsssc.gov.in

ई-मेल : online.upsssc@nic.in

विज्ञापन संख्या-16-परीक्षा/2026

प्रारम्भिक अर्हता परीक्षा (Preliminary Eligibility Test-PET)-2026

विज्ञापन के प्रकाशन की तिथि	01-08-2026
पंजीकरण/ऑनलाइन आवेदन/शुल्क जमा करने की प्रारम्भिक तिथि	03-08-2026
पंजीकरण/शुल्क जमा करने/ऑनलाइन आवेदन पत्र सबमिट करने की अंतिम तिथि	01-09-2026
शुल्क समायोजन एवं आवेदन में संशोधन की अंतिम तिथि	08-09-2026

उत्तर प्रदेश शासन, कार्मिक अनुभाग-3 के शासनादेश संख्या-1103/47-का-3-2020-13/17/2020, दिनांक-20 नवम्बर, 2020 सपठित शासनादेश संख्या-316/47-का-3-2025, दिनांक 28-04-2025 द्वारा समूह-‘ग’ के पदों पर भर्ती हेतु द्विस्तरीय परीक्षा प्रणाली अपनाए जाने हेतु अनुमोदन प्रदान किया गया है। उक्त शासनादेश के क्रम में दिनांक 20-11-2020 के पश्चात उत्तर प्रदेश अधीनस्थ सेवा चयन आयोग की परिधि में आने वाले समूह-‘ग’ के समस्त पदों पर चयन हेतु चयन सम्बन्धी कार्यवाही द्विस्तरीय परीक्षा प्रणाली के आधार पर की जाएगी।

1- वन टाइम रजिस्ट्रेशन (O.T.R.) की आवश्यकता -

1.1 उत्तर प्रदेश अधीनस्थ सेवा चयन आयोग द्वारा अभ्यर्थियों की सुविधा हेतु वन टाइम रजिस्ट्रेशन (O.T.R.) व्यवस्था दिनांक 14-07-2026 से प्रचलित है। उक्त व्यवस्था के लागू होने के उपरान्त अभ्यर्थियों को आयोग द्वारा समय-समय पर प्रकाशित विभिन्न विज्ञापनों के सापेक्ष आवेदन करते समय अपनी मूलभूत सूचनाएँ बार-बार दर्ज करने की आवश्यकता नहीं होगी। इस संबंध में आयोग की विज्ञापन संख्या-45/17/विज्ञा०अनु०(ग्यारह)/2026/ओ०टी०आर० (O.T.R.)/2026, दिनांक 14 जुलाई, 2026, आयोग की आधिकारिक वेबसाइट पर प्रकाशित की जा चुकी है।

1.2 अभ्यर्थियों से अपेक्षा की जाती है कि वे प्रारम्भिक अर्हता परीक्षा (Preliminary Eligibility Test-PET)-2026 हेतु आवेदन करने से पूर्व आयोग की आधिकारिक वेबसाइट upsssc.gov.in पर उपलब्ध O.T.R. पंजीकरण व्यवस्था (O.T.R. Registration System) से संबंधित दिशा-निर्देशों का भली-भाँति अध्ययन कर ऑनलाइन O.T.R. पंजीकरण की प्रक्रिया पूर्ण करें। ऑनलाइन O.T.R. पंजीकरण सम्पन्न होने के उपरान्त ही अभ्यर्थी प्रारम्भिक अर्हता परीक्षा (PET)-2026 हेतु ऑनलाइन आवेदन कर सकेंगे। आयोग द्वारा किसी भी परिस्थिति में ऑफलाइन माध्यम से प्राप्त आवेदन स्वीकार नहीं किए जाएंगे।

1.3 प्रारम्भिक अर्हता परीक्षा-2026 हेतु आवेदन करने से पूर्व अभ्यर्थी यह सुनिश्चित कर लें कि उनके द्वारा OTR में अंकित समस्त विवरण त्रुटि रहित हैं।

1.4 यदि अभ्यर्थी OTR में संशोधन करना चाहते हैं, तो उन्हें प्रारम्भिक अर्हता परीक्षा-2026 के पंजीकरण से पूर्व OTR में अनिवार्यतः संशोधन करना होगा।

21/7/26

K

2

9